

मीडिया समन्वय कार्यालय
जामिया मिल्लिया इस्लामिया

प्रेस विज्ञप्ति

31 जनवरी 2017

जेएमआई ने शुरू किए छह नए पाठ्यक्रम

जामिया मिल्लिया इस्लामिया :जेएमआई: छह नए पाठ्यक्रम शुरू कर रहा है जिनमें अंतरराष्ट्रीय संबंधों : पश्चिम एशिया अध्ययन : में स्नाक्तोत्तर, पर्यटन एवं यात्रा प्रबंधन में स्नाक्तोत्तर : एमटीटीएम : और एलएलएम : इग्जेक्यूटिव : शामिल हैं। अकादमिक वर्ष 2017 .. 18 से शुरू हो रहे इन पाठ्यक्रमों के लिए में कुल 190 छात्र लिए जाएंगे।

शुरू किए जा रहे अन्य नए पाठ्यक्रमों में औषध विज्ञान : यूनानी : में डिप्लोमा कोर्स, होटल मैनेजमेंट में स्नातक कोर्स : बीएचएम : , पर्यटन एवं यात्रा प्रबंधन में स्नातक : बीटीटीएम : कोर्स शामिल हैं।

जेएमआई की अकादमिक परिषद ने ये नए पाठ्यक्रम शुरू करने का निर्णय किया है।

परिषद ने होटल प्रबंधन, यात्रा एवं पर्यटन में स्नातक : आनर्स ; : स्व वित्त : को आगामी अकादमिक वर्ष से समाप्त करने का भी फैसला किया है।

औषध विज्ञान के डिप्लोमा और अन्य स्नाक्तोत्तर कोर्स दो वर्ष की अवधि के होंगे, जबकि स्नातक के तहत आने वाले पाठ्यक्रम चार वर्ष के होंगे।

पश्चिम एशिया पर अंतरराष्ट्रीय संबंधों वाले स्नाक्तोत्तर पाठ्यक्रम को छोड़ कर सभी कोर्स स्व वित्त पोषण के तहत होंगे।

पश्चिम एशिया पर अंतरराष्ट्रीय संबंधों वाले स्नाक्तोत्तर पाठ्यक्रम, एलएलएम : इग्जेक्यूटिव : , बीएचएम, बीटीटीएम और एमटीटीएम पाठ्यक्रमों में प्रत्येक के लिए 30 .. 30 सीटें उपलब्ध होंगी जबकि औषध विज्ञान : यूनानी : में डिप्लोमा कोर्स के लिए 40 सीटें होंगी।

इन पाठ्यक्रमों के लिए उम्मीदवार 2 फरवरी , 2017 से 3 मार्च , 2017 तक जेएमआई की वेबसाइट www.jamiaonline.org से आनलाईन आवेदन कर सकते हैं।